

لوہیا انسٹی ٹیوٹ اور پاور فائیننس کارپوریشن کے مابین ایم. او. یو. پر دستخط

لکھنؤ: ۱۵/۵ مئی ۲۰۱۸ء

طبی خدمات کو مزید مستحکم بنانے اور کینسر مریضوں کی جانچ کیلئے گاؤں-گاؤں میڈیکل سروس پہنچانے کیلئے آج وزیر طبی تعلیم اور تکنیکی تعلیم جناب آشتوش ٹنڈن کی موجودگی میں لوہیا آیورویڈک سنسٹھان کے ڈائریکٹر ڈاکٹر دیپک مالویہ اور پاور فائیننس لمیٹیڈ، حکومت ہند کے جنرل منیجر جناب آر. مراری کے مابین ڈاکٹر رام منوہر لوہیا انسٹی ٹیوٹ کیلئے ایک کینسر اسکریننگ وین خریدنے کیلئے ایم. او. یو. پر دستخط کیے گئے۔

وزیر طبی تعلیم جناب آشتوش ٹنڈن نے بتایا کہ کینسر اسکریننگ وین ریاست کے گاؤں-گاؤں میں جا کر کینسر کے امکانات کا پتہ لگائے گی۔ اس سے دور-دراز کے مریضوں کو جو اسپتال تک نہیں پہنچ پاتے ہیں، ان کی پرائمری جانچ وین میں ہی ہو جائیگی۔ انہوں نے بتایا کہ یہ جانچ مفت ہوگی۔ اگر کسی مریض کے اندر کینسر کے جراثیم پائے جاتے ہیں تو اسے باقاعدہ علاج کیلئے اسپتال ریفر کر دیا جائیگا۔ انہوں نے بتایا کہ یہ وین دور-دراز کے علاقوں کیلئے بہت مفید ثابت ہوگی۔ طبی خدمات کے شعبہ میں یہ وین نہایت کارگر ثابت ہوگی۔ اس موقع پر پرنسپل سکریٹری طبی تعلیم ڈاکٹر جنیش دو بے اور دیگر افسران موجود تھے۔

☆☆☆☆☆